

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 82 (7643)

Аўторак, 9 мая 1944 г.

Цана 20 к.

Умацаваць працоўную дысцыпліну ў калгасах

Калгасная вёска ўступіла ва ўсеагульнае сацыялістычнае спадарожніцтва за высокі ўраджай. Сялянства вызваленых раёнаў Беларусі прыкладае ўсе намаганні, каб правесці сяўбу ў лепшыя агратэхнічныя для кожнай культуры тэрміны. З кожным днём нарашчаюцца тэмпы. План сяўбы ранніх зернавых культур на рэспубліцы на 5 мая выканан на 22 процанты. Многія раёны разгарнулі сяўбу ільну, бульбы.

Палівыя работы ў поўным разгары. Калгаснікі ўступілі ў рашаючы этап барацьбы за высокі ўраджай. Цяпер у калгасах дорага кожная хвіліна. Упусціць час — не навірастаеш. Таму неабходна звярнуць самую сур'ёзную ўвагу на ўмацаванне працоўнай дысцыпліны ў калгасах. Кожны працаздольны калгаснік і калгасніца абавязаны актыўна ўдзельнічаць у палівых работах, рабіць усё, каб паскорыць тэмпы сяўбы.

Праўленні перадавых сельгасарцелей, узначалішы вялікі натрытычны ўздым калгаснікаў і калгасніц, дабіваюцца ўдзелу ў сяўбе кожнага працаздольнага, ставяць яго на тую працу, дзе ён можа прынесці больш карысці. Дзякуючы гэтаму многія калгасы дасягнулі значных поспехаў. Калгас «Чырвоная Беларусь», Будакшацкага раёна, (старшыня тав. Масленчанка) у спісцы тэрміны закончыў сяўбу ранніх зернавых і засеяў 20 гектараў звыш плана ў фонд абароны краіны. Палівыя работы ў калгасе праведзены на высокім агратэхнічным узроўні.

Добра праводзіць палівыя работы калгасы Камарынскага, Брагінскага, Рэчыцкага і Свяцілавіцкага раёнаў, якія выканалі план сяўбы ранніх зернавых на 45—60 процантаў. Гэтыя поспехі забяспечаны самаадданай працай

усіх калгаснікаў і калгасніц, моцнай працоўнай дысцыплінай і ўмелай арганізацыяй працы.

Такіх поспехаў маглі б дабіцца ўсе раёны рэспублікі, калі б своечасова і правільна былі выкарыстаны людскія рэзервы. Аднак, з месці паступаюць весткі, што некаторыя партыйныя і савецкія арганізацыі не аддаюць гэтаму пытанню належнай увагі.

У некаторых калгасах Ельскага, Крычаўскага, Лоеўскага і другіх раёнаў значная частка калгаснікаў і калгасніц не прымае ўдзелу ў калгасных работах. Штодзённа ўмацоўваць працоўную дысцыпліну ў калгасах — сьвятая абавязак праўленняў калгасаў, партыйных, савецкіх арганізацый і зямельных органаў абласцей і раёнаў. Неабходна дабіцца, каб усе калгаснікі выходзілі на працу і не ішлі з поля, накуль не выканаюць свайго дзёнага задання.

Ад становішча працоўнай дысцыпліны ў значнай меры залежыць далейшае нарашчванне тэмпаў сяўбы ў нашых калгасах. Таму кожны калгаснік, які хоча на-ваеннаму правесці веснавую сяўбу, перш за ўсё навінен паліваціцца аб умацаванні працоўнай дысцыпліны сярод усіх калгаснікаў і калгасніц. Чым лепш будзе паладжана працоўная дысцыпліна ў калгасах, тым хутчэй будзе праведзена веснавая сяўба, адноўлена калгасная вытворчасць.

Калгаснае сялянства жыве адзіным жаданнем, адзіным імкненнем — узорна правесці сяўбу і забяспечыць Чырвоную Армію і краіну ўсімі неабходнымі сельгаснадарчымі прадуктамі, а нашу прамысловасць — сыравінай. Умацоўваючы працоўную дысцыпліну, яно хутчэй і лепш вырашыць гэтыя задачы.

Паведамленне Наркамфіна СССР

ВЫПУШЧАНАЯ 5 МАЯ 1944 ГОДА ТРЭЦЬЯ ДЗЯРЖАВНАЯ ВАЕННАЯ ПАЗЫКА НА СУМУ 25 МІЛЬЯРДАУ РУБЛЁУ РАЗМЕШЧЕНА ДА КАНЦА 6 МАЯ НА 25 МІЛЬЯРДАУ 213 МІЛЬЁНАУ РУБЛЁУ. ТАКІМ ЧЫНАМ, УСТАНОВЛЕНАЯ СУМА ПАЗЫКІ ПЕРАВЫКАНАНА.

ПАДПІСКА НА ПАЗЫКУ ПРАЦЯГВАЕЦЦА.

НАРКАМФІН СССР А. ЗВЕРАУ.

7 мая 1944 года.

На 61.484.000 рублёў

З вялікім поспехам праходзіць падпіска на Трэцюю Дзяржаўную Ваенную Пазыку сярод працоўных вызваленых раёнаў Беларусі. На 8 мая сума падпіскі на рэспубліцы дасягнула 61 мільёна 484 тысяч рублёў.

Паспяхова праходзіць падпіска на пазыку і сярод калгаснага сялянства. Калгаснікі падпісаліся на 24 мільёны 515 тысяч руб.

Чырвоная Армія ў баях за Радзіму праявіла бяс-прыкладнае геройства. Але савецкі народ не застаўся ў даўгу перад Чырвонай Арміяй. У дзяжкіх умовах вайны савецкі народ дабіўся рашаючых поспехаў у справе масавай вытворчасці ўзбраення, агняпрыпасаў, абмундзіравання, харчавання і своєчасовай дастаўкі іх на франты Чырвонай Арміі.

(3 першамайскага загада таварыша СТАЛІНА).

Працоўным ўздымам адказваюць на загад правадыра

КЛІМАВІЧЫ, 8 мая. (БЕЛТА). Белазарны працоўны ўздым выклікаў першамайскі загад таварыша Сталіна на прадпрыемствах і ў калгасах раёна. Рабочыя прадпрыемстваў райпрамкамбіната, якія дабіліся вялікіх поспехаў у першамайскім спадарожніцтве і датэрмінова выканалі красавіцкі план, у адказ на загад правадыра сталі на стаханаўскую вахту, абавязаліся датэрмінова выканаць план другога квартала.

Рабочыя машына-трактарных майстэрняў, як правіла, не пакідаюць майстэрняў, покуль не выканаюць нормы. Стаханаўцы майстэрняў тт. Шэнін і Пятроўскі кожны дзень выконваюць зменныя заданні на 150—170 процантаў.

СТАЛІ НА СТАХАНАЎСКУЮ ВАХТУ

У апошнія дні значна павысілася прадукцыйнасць працы сярод калектыва завода, дзе дырэктарам тав. Серыкаў. На заводзе вялікі творчы ўздым. Ён выклікан першамайскім загадам Вярхоўнага Галоўнакамандуючага Маршала Савецкага Саюза таварыша Сталіна.

На стаханаўскую вахту сталі камсамольска-маладзёжныя брыгады тт. Фралова, Курыліна, Грышанава. Яны сістэматычна выконваюць сваё заданне на 160—165 процантаў. Каменчык тав. Рускоў таксама стаў на стаханаўскую вахту і выконвае нормы выпрацоўкі на 232 процанты.

Брыгада бліжніцаў (брыгадзір тав. Хаўронін) таксама ўзорна выконвае ўзятая на сябе абавязальствы.

В. МАЛІНЕЦКІ.

ПАВЫСІЛАСЯ ПРАДУКЦЫЙНАСЦЬ ПРАЦЫ

Вялікую палітычную актыўнасць і творчы ўздым выклікаў першамайскі загад таварыша Сталіна сярод калектыва Новабеліцкага мясакамбіната. Новыя, дадатковыя абавязальствы ўзялі на сябе рабочыя. Яны абавязаліся датэрмінова закончыць будаўнічыя работы, перавыканаць майскую праграму.

Палепшылі працу ўсе брыгады. Напрыклад, брыгада тав. Кандрацьева пасля азнаямлення з загадам таварыша Сталіна пачала выконваць нормы на 160 процантаў, брыгада тав. Буравой — на 111 процантаў, тав. Белаўска — на 110.

Думку ўсіх прысутных выказаў стары рабочы тав. Белазароў:

— Мы зробім усё для таго, каб хутчэй аддаць сваё прадпрыемства, каб дапамагчы роднай Чырвонай Арміі разграміць непаўстага ворага.

Ад Савецкага Інформбюро

АПЕРАТЫўНАЯ ЗВОДКА ЗА 7 МАЯ

На працягу 7 мая на франтах істотных змен не адбылося.

За 6 мая нашы войскі падбілі і знішчылі 14 нямецкіх танкаў.

У паветраных баях і агнём знішчэння артылерыі збіт 41 самалёт праціўніка.

УДАРЫ НАШАЙ АВІАЦЫІ ПА ВОЙСКАХ І ТЭХНІЦЫ ПРАЦІўНІКА У РАЁНЕ СЕВАСТОПАЛЯ

Днём 6 і ў ноч на 7 мая будылі злучэнні нашай авіяцыі палілі бомба-штурмавыя ўдары па войсках і тэхніцы праціўніка ў раёне Севастопалю. Бамбардзіроўкі былі падвергнуты скапленні нямецка-румынскіх войск, агнявыя сродкі, абарончыя збудаванні, склады, аэрадромы і судны

праціўніка, якія знаходзіліся ў парту Севастопалю. У выніку палётаў нашай авіяцыі праціўнік нанёс цяжкія страты. Падарулен агонь многіх артылерыйскіх батарэй, узарвана чатыры склады боепрыпасаў і пашкоджана пачалькі суднаў. У паветраных баях і на аэрадроме знішчана 22 нямецкіх самалёты.

АПЕРАТЫўНАЯ ЗВОДКА ЗА 8 МАЯ

У Крыму нашы войскі, пры падтрымцы масіраваных удараў авіяцыі і моцнага агню артылерыі, учора, 7 мая, пачалі штурм вельмі ўмацаваных пазіцый нямецка-фашысцкіх войск, якія абараняюць СЕВАСТОПАЛЬ. За два дні жорсткіх баёў нашы войскі зламалі супраціўленне праціўніка і на ўсёй працягласці правалі асноўную паласу Севастопальскага ўмацаванага раёна з моцна развітай сістэмай жалеза-бетонных збудаванняў. Нашы войскі, прасунуўшыся наперад да 6 кілометраў занялі вышыні і моцныя вузлы абароны праціўніка, пануючыя над раёнам СЕВАСТОПАЛЯ.

ЛЮБІМАУКУ, чыгуначную станцыю МЕНЕНЗІЕВЫ ГОРЫ, маяк УСХОДНІ ІНТЕРМАНСКІ, маяк ЗАХОДНІ ІНТЕРМАН, гару СЯХАРНАЯ ГАЛОУНА, ГАЙТАНІ, ІНТЕРМАН, САПУН-ГАРА, калгас «БОЛЬШЭВІК», СОУГАС № 10, КАРАНЬ, гару КАЯБАШ і занялі баі на бліжэйшых падступах да горада СЕВАСТОПАЛЯ.

На другіх участках фронта — без істотных змен.

За 7 мая нашы войскі падбілі і знішчылі 52 нямецкія танкі. У паветраных баях і агнём знішчэння артылерыі збіт 41 самалёт праціўніка і апрача таго 15 самалётаў знішчана на аэрадромах.

УДАРЫ АВІАЦЫІ ЧОРНАМОРСКАГА ФЛОТА ПА СУДНАХ ПРАЦІўНІКА

Удзень 6 мая нашай паветранай разведкай у адкрытым моры на захад ад Севастопалю былі абнароўваны транспарты праціўніка, якія следвалі ў ахове баявых караблёў. Авіяцыя Чорна-морскага флота нанесла рад паліўных удараў па канвоях

праціўніка. Прамымі пападаваннямі бомб патоплены чатыры транспарты агульным водазмяшчэннем да 10 тысяч тон, вартавы кансер і сем хуткаходных дэсантных барж. Другім суднам праціўніка нанесены сур'ёзныя пашкоджанні.

Прыём тав. В. М. М'олатавым ісландскага паслання пана П. Бенедыктсона

8 мая Народны Камісар Замежных Спраў СССР тав. В. М. М'олатаў прыняў Надзвычайнага паслання і Поўнамоцнага Міністра

Ісландыі ў СССР пана П. Бенедыктсона, у сувязі з прадстаўчым уручэннем ім сваіх вярыцельных грамад Старшыні Прэзідыума Вярхоўнага Савета СССР.

Ад Савета Народных Камісараў і ЦК КП(б) Беларусі

Совет Народных Камісараў Беларускай ССР і Цэнтральны Камітэт КП(б)Б з глыбокім жалем паведамляюць аб заўчаснай смерці ПЯТРА САВІЧА БЕЛЬЧАННА.

СНБ БССР.
ЦК КП(б)Б.

Калентыў Наркамата Унутраных Спраў БССР з глыбокім жалем паведамляе аб заўчаснай смерці

ПЯТРА САВІЧА БЕЛЬЧАННА.

КАЛЕКТЫУ НКВД БССР.

Працоўныя Беларусі аднадушна падпісваюцца на Трэцюю Дзяржаўную Ваенную Пазыку

На паўтарамесячны заробатак

Мы ў прасторнай зале клуба завода, дзе дырэктарам тав. Андрэенка. Рабочыя і работніцы прышлі сюды, каб сказаць свае слова аб новай пазыцы. Адкрываецца мітынг. Дырэктар завода гаворыць аб значэнні ваенных пазык для абароны нашай Радзімы, аб перамайскім загадзе правадыра таварыша Сталіна.

Слова ўзяў рабочы Фёдар Сіларэнка:

— Нямескі звер паранены, — гаворыць ён. — Не дадзім яму ўпачы жыццём, даб'ём яго! Я падпісваюся на пазыку ў размеры паўтарамесячнага заробтку і абавязуюся за тры месяцы аплаціць сваю падпіску. Няхай мае сродкі хутчэй стануць снарадамі, якія насцігнуць і даб'юць нямецкае звер'е.

Выступаюць рабочыя Аляксей Стасенка і Цімох Валюноў. Яны

выказваюць сваю гатоўнасць дапамагчы Чырвонай Арміі ўсім, чым толькі магчыма.

Калектыву рабочых аднадушна рашае аддаць на пазыку свой паўтарамесячны заробатак. Тут жа пачынаецца падпіска. Работніцы Курачэнка Ганца, Вашчук Ніна, Алашпёва Аляксандра, Грамыта Анна, Грыгорша Малання і другія падпісваюцца на двухмесячны заробатак.

Рабочы Цімох Осіпаў на хваробе знаходзіўся ў адпачынку. Даведаўшыся аб пазыцы, ён прышоў у кантору і заявіў:

— Не хачу адставаць ад перад-вікоў. Падпішыце і мяне.

І тут жа падпісаўся на пазыку на 900 рублёў.

Агульная сума падпісак па калектыву завода складае 25.190 рублёў.

(Наш нар.).

На абарону Радзімы

Паспяхова праходзіць падпіска на Трэцюю Дзяржаўную Ваенную Пазыку сярод працоўных Чачэрскага раёна. Рабочыя і калгаснікі з вялікім задавальненнем пазычаюць дзяржаве грошы для далейшага ўмацавання любімай Радзімы. Старшыні калгасаў тт. Кавалёў, Буланаў і Булкін падпісаліся на пазыку на 8.000 рублёў кожны. Старшыня калгаса імені Варашылава, Роўкавіцкага сельсовета, тав. Жыгуля ўнесла паяўнымі на пабудову танкавай калоны 2.000 рублёў і зараз падпісалася на пазыку на 3.000 рублёў.

На 5.000 рублёў набыла аблігацый пазыкі Ганна Зубарова з калгаса «Пяцігодка», Чачэрскага раёна.

На мітынг, прысвечаным выпуску новай пазыкі, Ганна Зубарова сказала:

— Больш двух год немцы

здыкаваліся над намі. Яны абрабавалі нас, расстрэлялі тысячы савецкіх людзей. Чырвоная Армія вызваліла нас ад немчуры. У знак уззячнасці, ад усёй душы даю свае грошы ў пазыку дзяржаве.

Калгасніца калгаса імені Карла Маркса Насця Федарэнка сказала на мітынг:

— Муж мой на фронце грымць працягваю немчуру. Я павінна дапамагчы яму. Падпісваюся на пазыку на 2.000 рублёў. Няхай мой уклад будзе дапамогай нашым чырвоным воінам.

Калгаснікі сельскагаспадарчай арцелі «Сталінец» падпісаліся на пазыку ў суме 40.000 рублёў. Многія з іх уносяць грошы паяўнымі.

В. КАЛАЧОУ.

г. Чачэрс.

Велізарны поспех

Радзе перадала паведамленне Наркамфіна СССР—Трэцяя Дзяржаўная Ваенная Пазыка, выпушчаная 5 мая на суму 25 мільярдаў рублёў, распаўсюджана да канца 6 мая на суму 25 мільярдаў 213 мільёнаў рублёў.

Гэта сведчыць аб велізарным поспеху новай пазыкі. Гэта з'яўляецца дэманстрацыяй савецкага патрыятызму, дэманстрацыяй палкай любові нашага народа да сваёй бацькаўшчыны.

Савецкія патрыёты ва ўсім і заўсёды, у любую мінуту гатовы адгукнуцца на заклік Радзімы. Паспяховая рэалізацыя пазыкі патрыятычнай, дэманстрацыяй пазыкі нашых воінаў, нашых партызан на новыя ўдары на ворагу.

У ходзе рэалізацыі пазыкі не адсталі і працоўныя вызваленых раёнаў Савецкай Беларусі. Яны далі ў пазыку дзяржаве дзесяткі мільёнаў рублёў. Многія, а асабліва калгаснікі, усю суму падпісак уносяць паяўнымі грашма.

Падпіска працягваецца. Няма сумнення, што працоўныя Савецкай Беларусі дадуць яшчэ мільёны рублёў на патрэбы абароны Радзімы, на патрэбы аднаўлення народнай гаспадаркі.

В. ЛІВЕНЦАУ,
Герой Савецкага Саюза.

У чыгуначнікаў

З небывалым уздымам праходзіць падпіска на Трэцюю Дзяржаўную Ваенную Пазыку сярод рабочых і служачых Беларускай чыгункі. Ужо 4 мая рад службаў і аддзелаў чыгункі далі значна больш месячнага аклада заробатнай пазыкі.

Перадавікамі з'яўляюцца тт. Фінкельштэйн, яна падпісалася на 500 процантаў месячнага аклада, Міцін — на 215 процантаў, Радзько — на 200 процантаў. Сантатар партбюро БРАЖНІК.

Таварышы Данец і Борадаў падпісаліся на 2.500 рублёў кожны.

Актыўны ўдзел у падпісцы прымаюць хатнія гаспадыні. У адным толькі Гомелі за першыя два дні яны ўнеслі ў ашчадныя касы звыш 180 тысяч рублёў паяўнымі грашма для набыцця аблігацый новай ваеннай пазыкі.

У ногу з працоўнымі горада ідзе калгасная вёска. Аб гэтым сведчаць шматлікія факты. Большасць калгаснікаў падпісваюцца на вялікія сумы і адразу ж уносяць грошы. Калгаснікі Клімавіцкага раёна падпісаліся на 1.995.000 рублёў і адразу ж унеслі паяўнымі 815.000 рублёў. У Месіслаўскім раёне падпіска сярод калгаснікаў дасягнула сумы ў 1.503.000 рублёў. Калгаснікі Рэчыцкага раёна за два дні падпісаліся на 1.000.000 рублёў. У Добрушскім раёне — на 511.000 рублёў.

Усе гэтыя прыклады сведчаць аб высокім патрыятызме працоўных горада і калгаснай вёскі. Задача арганізатараў падпісак — партыйных, савецкіх, профсаюнных і комсамольскіх арганізацый, фінансавых органаў і ашчадных кас, камісій садзейнічання дзяржкредыту і ашчаднай справе, упаў-



На здымку: Падпіска на Трэцюю ваенную пазыку на пароходзе «Рулевоу».
Фото В. Лупейна.

Наша дапамога фронту

МОЗЫР. (Ад нашага нар.).

Працоўныя Савецкага Палесся пазычаюць дзяржаве мільёны рублёў. Вялікім поспехам карыстаецца пазыка сярод калгаснікаў Хойніцкага і Калінкавіцкага раёнаў. Аб тэмпах падпісак можна меркаваць па наступнай лічбе. Калгаснікі абласці за адзін дзень падпісаліся на 3.270.000 рублёў. Першае месца занялі калгаснікі Хойніцкага раёна, якія пазычылі дзяржаве 770.000 рублёў.

Большасць калгаснікаў уносяць суму падпісак паяўнымі.

Калгаснікі сельскагаспадарчай арцелі «Чырвоныя Барыскавічы» набылі аблігацый пазыкі на 60.000 рублёў, арцелі імені Фрунзе — на 28.000 рублёў. Жонка чырвонаармейца тав. Ліст падпісалася на 1.500 рублёў і сказала:

— Наш калгас працуе на фантанавому. Мы будзем бідць ворага рублём і ўраджаем.

Прыкладу тав. Ліст паследвала калгасніца Качаноўская, якая таксама падпісалася на 1.500 рублёў.

Падпіска прайшла арганізавана

ГОМЕЛЬ. (БЕЛТА). Увесь калектыв камбіната «Спартак» з вялікай увагай слухаў на радыё ўрадавае паведамленне аб выпуску Трэцяй Дзяржаўнай Ваеннай Пазыкі. Адбыўся мітынг.

Думку ўсіх прысутных выказаў былы франтавік, цяпер рабочы камбіната, тав. Жук.

— Агідныя нямецкія акупанты, — гаворыць ён, — разбурылі і

знішчылі наша прадпрыемства. Савецкі Урад дапамагае зноў яго адраджаць. Цяпер мы ўжо выпускаем першую прадукцыю. Працоўным рублём дапаможам Чырвонай Арміі хутчэй знішчыць ворага. Я вітаю выпуск новай пазыкі і падпісваюся на двухмесячны заробатак.

На стоўкі-ж парашылі падпіска ўсе члены комсамольска-маладзёжнай брыгады, якую ўзначальвае тав. Драбышэўская.

Патрыёты тт. Слаўкін і Росін падпісаліся на яшчэ большую суму — на трохмесячны заробатак.

Праз паўтары гадзіны ўсе рабочыя і служачыя камбіната падпісаліся на пазыку. Сума падпісак складала 150 процантаў іх месячнага заробтку.

Узнас артыстаў

Разам з усімі працоўнымі вызваленых раёнаў Савецкай Беларусі з велізарным задавальненнем сустралі пастанову аб выпуску новай ваеннай пазыкі артысты Беларускага дзяржаўнага ансамбля песні і танца.

Яшчэ ў снежні мінулага года ансамбль прыехаў на вызваленую зямлю Беларусі і даў многа канцэртаў працоўным рэспублікі. На мітынг, прысвечаным выпуску пазыкі, артысты гаварылі аб тым, якое вялікае значэнне будзе мець яна для хутэйшага аднаўлення народнай гаспадаркі, развіцця нашай савецкай культуры, умацавання нашай ваеннай магутнасці.

Артысты ансамбля далі ў пазыку дзяржаве 37.850 рублёў. На 1.000 рублёў падпісаўся тав. Лебедзеў, на такую-ж суму — Шустар і другія.

Дэманстрацыя бязмежнай адданасці працоўных Радзіме

Працоўныя вызваленых раёнаў БССР, як і ўсе працоўныя Савецкага Саюза, з велізарным патрыятычным уздымам даюць свае зберажэнні дзяржаве і падпісваюцца на Трэцюю Дзяржаўную Ваенную Пазыку. Кожны працоўны БССР робіць гэту справу з пачуццём вялікай уззячнасці Чырвонай Арміі і яе Вярхоўнаму Галоўнакамандуючаму Маршалу Савецкага Саюза таварышу Сталіну за вызваленне ад нямецка-фашысцкіх разбойнікаў.

Як толькі на радыё была перададзена пастанова Савета Народных Камісараў Саюза ССР адразу ж паўсямесна разгарнулася падпіска на Трэцюю Дзяржаўную Ваенную Пазыку.

За тры дні, па няпоўных даных, сума падпісак на пазыку ў вызваленых раёнах БССР складала 61.484.000 рублёў.

На высокім узроўні праходзіць падпіска ў горадзе Гомелі. Усяго па гораду на працягу двух сутак 314 калектываў закончылі падпіску. У горадзе Рэчыца падпіска складала 1.217.000 рублёў. З такім-жа поспехам праходзіць пад-

піска ў гарадах Мозыр і Калінкавічы.

На многіх прадпрыемствах і ва ўстановах сума падпісак перавышае месячны фонд заробатнай пазыкі. На заводзе, дзе дырэктарам тав. Серыкаў, падпіска дасягнула 111.000 рублёў, што складае 160 процантаў к месячнай зарплате. Калектыв пагелярага завода № 6 падпісаўся на 17.680 рублёў — к месячнай зарплате — 160 процантаў.

Большасць рабочых і служачых падпісваюцца на сумы, якія перавышаюць іх месячны заробатак. На заводзе імені Кірава стодыр тав. Стасенка падпісаўся на 1.800 рублёў, што складае яго трохмесячны заробатак. Прыкладу таварыша Стасенка паследвалі рабочыя тт. Фрайман, Станісевіч, Кабашніцаў, якія падпісаліся на 300 процантаў месячнага заробтку. Інавалід Айчынай вайны Рыгор Кравец зарабляе ў месяц 375 рублёў, а падпісаўся на 1.500 рублёў. Работнікі Магілёўскай абласной канторы Заготзерна далі ў пазыку дзяржаве 150 процантаў месячнай заробатнай

СЕЯЦЬ ХУТКА, СЕЯЦЬ ВЫСОКАЯКАСНА!

Ход веснавой сяўбы ў вызваленых раёнах БССР

На 5 мая г.г. план сяўбы ўсіх яравых культур у вызваленых раёнах рэспублікі выканана на 14,3 процанта, у тым ліку план ранніх зернавых—22,0 процанта, бульбы—0,7 процанта, тэхнічных культур—0,2 процанта.

Наперадзе ідзе Палеская абласць, якая план сяўбы ўсіх яравых культур выканала на 29,8 процанта, у тым ліку ранніх зернавых—43,0 процанта, бульбы—2,0 процанта, тэхнічных культур—9,6 процанта. Калгасы Хойніцкага раёна, гэтай абласці, план сяўбы яравых выканалі на 55,4 процанта, у тым ліку зернавых—78,8 процанта; Камарынскага раёна—на 41,0 процанта, у тым ліку зернавых

—61,0 процанта; Брагінскага раёна—на 33,4 процанта, у тым ліку зернавых—51,1 процанта. Самым адстаючым раёнам у Палескай абласці з'яўляецца Ельскі раён, які план сяўбы выканаў толькі на 17,0 процанта.

Нерадавым раёнам у Гомельскай абласці з'яўляецца Буда-Кашалёўскі, які план сяўбы выканаў на 30,0 процанта, у тым ліку ранніх зернавых—48,7 процанта.

Па Магілёўскай абласці план сяўбы яравых выканана на 4,6 процанта, у тым ліку ранніх зернавых—на 7,1 процанта.

Па Віцебскай абласці план сяўбы выканана толькі на 0,2 процанта (даныя на 1 мая г.г.).

Вытворчы ўздым калгаснікаў

Як толькі ў калгасы раёна прыбылі першамайскія газеты, адразу ж пачалося вывучэнне загада Вярхоўнага Галоўнакамандуючага Маршала Савецкага Саюза таварыша Сталіна. Многія калгасы сталі на стаханавскую пахту, каб у бліжэйшыя дні закончыць сяўбу.

У раёне з кожным днём павялічваецца лік калгасаў, якія закончылі сяўбу ранніх зернавых культур і праводзяць пасадку бульбы. Добрых поспехаў дабіліся калгасы Беразоўскага сельсавета, якім кіруе былы партызан тав.

Леўко. Яны закончылі сяўбу ранніх зернавых і засеялі 17 гектараў звыш плана ў фонд абароны краіны.

Паспяхова вядуць сяўбу таксама калгасы «Шлях Леніна», «Ударнік», Антонаўскага сельсавета, імені Будзёнскага, імені Кагановіча, Будзінскага сельсавета.

Такіх прыкладаў у раёне многа. Вялікі вытворчы ўздым калгаснікаў і калгасніц—сведчыць аб тым, што калгасы раёна паспяхова правядуць сяўбу і атрымаюць высокі ваенны ўраджай.

І. БЕЛЯЙ,

загадчык Калінкавіцкага райза.

Звышпланавыя гектары ў фонд абароны

БУДА-КАШАЛЁВА. (Па тэлефону). Калгаснікі і калгасніцы раёна самаадна змагаюцца за атрыманне высокага ваеннага ўраджаю. На 5 мая калгасамі раёна засеяна 3.850 гектараў зернавых культур, 102 гектары бульбы, 68 гектараў ільну.

Закончыўшы план сяўбы ран-

ніх зернавых многія калгасы сеюць звыш плана, у фонд абароны. Так, напрыклад, калгас «Чырвоная Беларусь» (старшыня Малашчанка) засеяў звыш плана 20 гектараў. 4 гектары ячменю засеяў звыш плана калгас «Агульная праца» (старшыня Малашчанка).

На кліматычных і глебавых умовах Ельскі раён нічым не адрозніваецца ад іншых раёнаў Палесся. Праўда, разбурэнні і страты, прычыненыя ворагам калгасам раёна, велізарныя. Але не меншыя разбурэнні і страты нанеслі нямецка-фашысцкія акупанты і астатнім раёнам абласці.

Задолжы да выхаду ў поле сакратар РК КП(б)Б тав. Чарнаглаз склаў графік палявых работ. На адну адзінку цягавай сілы выдала ўзараць пяць гектараў. Кожную п'яцідзёнку калгасы раёна павінны былі засяваць не менш 600 гектараў. Але графік застаўся графікам, а палявыя работы ў раёне праходзяць выключна марудна, упускаюцца лепшыя тэрміны сяўбы. На 5 мая тут засеяна толькі 947 гектараў.

Пры агульным адставанні раёна тут, аднак, ёсць калгасы, якія закончылі сяўбу зернавых культур,—калгас «Пролетарый». Завяршае сяўбу зернавых і калгас «Чырвоны Ельск». У астатніх калгасах сяўба праходзіць марудна, у п'яцідзёнку засеваецца не больш 125 гектараў.

Такое адставанне тлумачыцца непаважліваецю кіраўнікоў раёна. Да гэтага часу яны не мабілізавалі калгаснае сялянства на хуткае і высокакаснае правядзенне веснавой сяўбы, на барацьбу за высокі ўраджай. Сакратар РК КП(б)Б тав. Чарнаглаз і старшыня райвыканкома тав. Мішчанка не надалі асаблівага значэння сацыялістычнаму спаборніцтву, якое разгарнулася ў абласці на заклік калгаснікаў сельгасарцелі «КІМ». Як не дзіўна, а ў раёне ні адзін калгас не сапраўднаму не ўключыўся ў гэта сацыялістычнае спаборніцтва. У калгасах раёна нехапае насення

зернавых культур. Засыпана насеннай бульбы толькі 70 процантаў да плана. Але нічога не робіцца, каб сабраць насенне.

У калгасе «Шлях камунізма» ёсць усе магчымыя правесці сяўбу зернавых у спісныя тэрміны—за 6 дзён. Дастаткова ёсць цягавой сілы, 70 калгаснікаў могуць штодзённа выходзіць на працу, аднак у калгасе пасеяна толькі 26 гектараў пры плане 290.

У калгасе «Прагрэс» 200 працэдольных калгаснікаў. Тут ёсць 30 коней, 6 валод. Калгас меў усе магчымыя правесці сяўбу ранніх зернавых за 5 рабочых дзён, але да гэтага часу тут засеяна толькі 30 гектараў. Прычым, сяўба праведзена з парушэннем правілаў аграэхнікі, дапускаецца вялікі разрыў паміж ворывам і сяўбай. Справа ў арганізацыі працы. У калгасе не наладжана працоўная дысцыпліна. Ёсць многа калгаснікаў, якія не прымаюць удзелу ў калгаснай вытворчасці. Так, напрыклад, у брыгадзе № 1 (брыгадзір Бабаец), якая вельмі адстае ў сяўбе, і ў брыгадзе № 4 калгасніцы Вера Аўраменка, Зоя Анішчанка, Марта Назарчук, Марыя Анішчанка і яе сястры Вера ні разу яшчэ не выхадзілі ў поле.

У калгасах раёна ігнаруюцца звенні высокага ўраджаю. Па зводцы райза, у адноўленых 60 калгасах налічваецца 165 звен-

няў высокага ўраджаю. Але гэтыя звенні існуюць толькі на паперы: яны распаліся ў першыя дні свайго нараджэння, таму што ініцыятыва калгаснікаў не была падтрымана і не было праведзена іх арганізацыйнае замацаванне.

На пасадзі старшын калгасаў і брыгадзіраў вылучаны новыя людзі. Ім неабходна дапамога, іх трэба вучыць, дапамагчы правільна арганізаваць працу, умела расставіць людзей. Але маладыя кіраўнікі калгасаў не атрымліваюць дапамогі з боку райза і іншых кіруючых арганізацый раёна.

Выкарыстанне малапрадуктыўных кароў для палявых работ у раёне лічаць «ненармальнай з'явай». З 1.140 кароў, якія ёсць у калгаснікаў, на палях працуе не больш 200. Загадчык райза тав. Паўленка не бывае ў калгасах і не цікавіцца гэтым пытаннем. Райком партыі на час сяўбы прымацаваў тав. Паўленка да калгасаў Роза-Люксембургскага сельсавета, але сяўба тут ганебна правальваецца.

У раёне ўсе спадзяюцца на трактары, але толькі гэтымі днямі 8 трактараў вышлі ў поле, а 12 трактараў яшчэ і цяпер стаяць на сядзібе Ельскай МТС.

С. ШАРАМЕТ.

МОЗЫР.

(Па тэлефону ад нашага нар.).

Узаемная дапамога

ДОБРУШ. (Па тэлефону). На першамайскі загад таварыша Сталіна калгаснікі раёна адказалі вялікім наліччым і вытворчым уздымам, павышэннем тэмпаў на веснавой сяўбе. На 8 мая большасць калгасаў раёна закончылі сяўбу ранніх зернавых культур.

Нерадавыя калгасы, як «Чырвоная крыніца» (старшыня Кулагін) і ўсе калгасы Агародняго-

мельскага сельсавета сеюць звышпланавыя гектары ў фонд абароны. Гэтымі калгасамі ў фонд абароны пасеяна ўжо 25 гектараў.

Рад калгасаў, выканаўшы план сяўбы зернавых, аказвае дапамогу адстаючым калгасам. Так, напрыклад, калгас імені Кірава дапамагае калгасу «Чырвоны маяк» хутчэй закончыць веснавую сяўбу.

Арганізуем палітычна-масавую работу на веснавой сяўбе

Калгаснае сялянства Палескай абласці ўступіла ў перыяд масавай сяўбы на вызваленай ад нямецкіх акупантаў зямлі. На паліттыя потам і крывёю палі вышлі сапраўдныя гаспадары. Іны робяць усё, каб правесці сяўбу ў спісныя тэрміны, па высокім аграэхнічным узроўні, каб атрымаць высокі ваенны ўраджай.

Яшчэ зімой у калгасах была праведзена велізарная работа па падрыхтоўцы да вясны. Намаганнямі партыйных, комсамольскіх і савецкіх арганізацый і шырокіх мас калгаснікаў ва ўсіх раёнах вызвалены ад немцаў адноўлены калгасы, вызначаны межы грамадскіх земляў, падрыхтаваны да сяўбы насенне, цягло і сельскагаспадарчы інвентар, створаны брыгады, звенні высокага ўраджаю.

Вялікую работу па мабілізацыі працоўных у падрыхтоўцы да вясны і разгортванні сацыялістычнага высокага ўраджаю прарабілі прапагандысты і агітатары. На абласці працуе 1.012 агітата-

раў, у ліку якіх найбольш падрыхтаваныя камуністы, комсамольцы, настаўнікі і калгаснікі.

233 агітатары Хойніцкага раёна шырока распрацавалі з калгаснікамі зварот кімаўцаў аб разгортванні сацыялістычнага спаборніцтва за высокі ўраджай і пэстанову СНК БССР і ЦК КП(б)Б на гэтую пытанню. Калгаснікі ўзялі на сябе канкрэтныя абавязальствы і змагаюцца за іх ажыццяўленне. Ленны агітатар, брыгадзір паляводчай брыгады калгаса «КІМ» Ольга Назаранка вывела сваю брыгаду ў перадавыя на раён, адной з першых у калгасе яе брыгада закончыла сяўбу ранніх зернавых культур.

Надаючы важнае значэнне пастаноўцы палітычных дакладаў сярод нацельніцтва, абком партыі падараў і зацвердзіў на ўвесь час 55 дакладчыкаў з абласнога партыйнага, комсамольскага і савецкага актыва. Адамскі прапаганды і агітатары распрацавалі і разнастайны тэзісы даклада аб ваенна-палітычным і міжнародным становішчы СССР. Больш 10 тысяч

працоўных абласці, праслухалі ўжо гэты даклад.

Апрача гэтага ў раённых цэнтрах, сельсаветах і асобных калгасах устаноўлены вітрыны, на якіх вывешваюцца свежыя газеты і зводкі Совінформбюро.

Нерад масавым выходам у поле абком партыі правёў абласную нараду прапагандыстаў і агітатараў па пытанню веснавой сяўбы, на якой распрацаваны канкрэтныя мерапрыемствы работы прапагандыстаў і агітатараў неааснаваны ў брыгадах і звеннях на полі.

Цяпер, калі на полі працуе больш 1.500 калгасных брыгад і яшчэ большая колькасць звенняў высокага ўраджаю, прапагандысты і агітатары павінны падпарадкаваць усю сваю работу хутчэйшаму і высокакаснаму правядзенню веснавой сяўбы.

Задача аддзелаў прапаганды і агітатары райкомаў партыі, кіраўнікоў агіткалектываў правільна расставіць кадры агітатараў, устанавіць строгі кантроль за іх работай. Між тым асобныя аддзелы прапаганды і агітатары пясур'ёзна падыйшлі да падбору і расстаноўкі агітатараў. Васілевічкі райком партыі, напрыклад, за-

цвердзіў спіс кіраўнікоў агіткалектываў не выклікаючы іх у райком, не ведаючы іх палітычных і дзеявых якасцей. У спісу кіраўнікоў агіткалектываў выявіліся дзеці-вучні 5 і 7 класаў. Абком партыі адмяніў рашэнне Васілевічскага райкома партыі і ўказаў на пясур'ёзныя адносіны да падбору кадраў кіраўнікоў агіткалектываў і агітатараў і прапанаваў замяніць іх людзьмі, якія здольны арганізаваць палітыкава-ую работу сярод калгаснікаў.

Агітацыя павінна быць канкрэтнай і дзейнай. Асабліва ўвагу агітатары павінны звярнуць на правільнае і поўнае скарыстанне ў калгасах жывога цягла, ад якога залежыць поспех хуткага правядзення веснавой сяўбы. Разам з выкарыстаннем коней патрэбна шырока выкарыстоўваць на палявых работах кароў.

Поспех веснавой сяўбы яшчэ больш будзе залежаць і ад правільнай арганізацыі працы, ад станавішча працоўнай дысцыпліны ў калгасах. Трэба сказаць, што ва ўноў адноўленых калгасах нашай абласці працоўная дысцыпліна прыкметна палепшылася. Але было-б памылкова думаць,

што ва ўсіх калгасах дысцыпліна знаходзіцца на ўзроўні адпавядаючага ваеннаму часу. Ёсць яшчэ такія калгаснікі, якія прымаюць недастатковы ўдзел у грамадскай гаспадарцы. Агітатары павінны змагацца за ўмацаванне працоўнай дысцыпліны ў калгасах, бязлітасна выкрываць лодыраў, выяўляць і шырока паказваць вопыт лепшых калгаснікаў-стаханавцаў.

Яксяк палявых работ таксама павінны цікавіцца агітатары. Пасеяць трэба не толькі хутка, але і якасна, з захаваннем усіх правілаў аграэхнікі.

Уся агітацыйна-масавая работа павінна быць перанесена ў поле, брыгаду, звяно. Гутаркі, калектыўныя чыткі газет і зводак Совінформбюро, насценныя газеты, вітрыны, дошкі гонару, дошкі ходу сацыялістычнага змагання на іх перадавікоў,—усё павінна быць выкарыстана ў рабоце агітатараў, каб мабілізаваць калгаснікаў на высокакасную сяўбу, на барацьбу за высокі ўраджай.

Р. КАВАЛЁУ,

сакратар па прапагандзе і агітатары Палескага абкома КП(б)Б.

Яны праславілі Беларусь

На ўсіх франтах Айчынай вайны паказалі сябе героямі сыны беларускага народа. Немец—даўні вораг славы. І дзе-б ні ваявалі сыны і дачкі Беларусі, яны ўсюды памецаць зверабодным прусакам за руіны Мінска, за руіны Гомеля, за спалены Віцебск, за Асвею, за пагуты беларускіх людзей у лагеры смерці каля мястэчка Азарычы.

...Перад намі даведка: «Беларусы, якія вызначыліся ў баях на Беларускай фронце, у баях за Беларусь». Гэта тыя, хто першымі ўступілі на беларускую зямлю, хто першымі ўвайшлі ў Гомель, у Мозыр, у Рэчыцу. Іх тысячы, слаўных.

Адзінаццаці беларусам, якія вызначыліся ў баях за родную сваю любімую Беларусь, — нядаўна прысвоена званне Герояў Савецкага Саюза: 1.438 чалавек узнагароджаны ордэнам Чырвонай Звязды. На грудзях у тысячы беларусоў ордэны Айчынай вайны першай і другой ступені, ордэны Чырвонага Сцягу, ордэны Славы трэцяй ступені.

Сярод беларусаў — Герояў Савецкага Саюза — на нашым Беларускай фронце адзін генерал, сем афіцэраў і тры радавыя чырвонаармейцы.

...Ігнацій Мацкевіч, Герой Савецкага Саюза, — з вёскі Лішакі, Лёзненскага раёна, Віцебскай абласці, лейтэнант, у армію прызначаны ў Лёзненскім раёнах. Ігнацій Мацкевіч умела панёў сваю роту ў бой за населены пункт О.

Ад нечаканасці, імкліваасці атаку савецкіх войск немцы ўцяклі, пакінуўшы на полі бою да сотні забітых і параненых. Не лічачыся з небяспечай, лейтэнант Мацкевіч лёзненскі калгаснік, першы кінуўся на нямецкія танкі і ў няроўным паядынку знішчыў два танкі. На асабістым рахунку Героя Савецкага Саюза — меціцы за Беларусь — 50 знішчаных нямецкіх салдат і афіцэраў.

Барысаўскім горваенкаматам быў прызначаны ў рады Чырвонай Арміі Павел Ільіч Жданавіч, зараз Герой Савецкага Саюза, падпалкоўнік, камандзір Н-скай часці. Ён горада К. яго часць знішчыла і захапіла ў палон каля 1.500 немцаў, захапіла 15 танкаў, 5 гармат, 58 кулямётаў. Сам камандзір у гэтым бою паказаў выключную мужнасць і геройства і, як сын Беларусі, не шкадуючы сябе, памеціў немцам за кроў нявінных матак, дзяцей, пралітую каля Барысава, на берагах Бярэзіны...

Герой Савецкага Саюза Аркадзій Аляксандравіч Барэйка — з Полацка, Андрэй Варанчук — з Горвалю, што недалёку ад Рэчыцы. Радзіма Героя Савецкага Саюза Андрэй Анісімавіча Белага — вёска Навінікі, Васілевіцкага раёна, Палескай абласці. Іх узгадваў маці-Беларусь.

Адзінаццаць сыноў Беларусі сталі Героямі Савецкага Саюза. Яны пастаялі за Радзіму, яны праславілі Беларусь!

Е. САДОУСКІ.

Сёння ў Рэчыцы

Гвардзейны генерал-маёр танкавых войск Панава на грозных баяных машынах у лістападзе мінулага года прынеслі гораду Рэчыцу доўгачаканае вызваленне ад нямецкіх захопнікаў. Наступленне нашых слаўных войск было хуткім і рашучым і таму гітлераўцы не паспелі поўнаасцю разбурыць гэты прыгожы прыдурчаны горад. Ад рук нямецкіх драпежнікаў пацярпелі прадпрыемствы. Зараз, аднак, ідзе аднаўленне рада важнейшых прадпрыемстваў.

Поўным ходам працуюць хлебакамбінат, прамысловыя арпелі, майстарні мясцовай прамысловасці і іншы. У горадзе зпраца 6 сярэдніх і пачатковых школ, 6 спецыяльных, а таксама школа фабрычна-заводскага навучання, адкрыты курсы чарджэнікаў, бухгалтараў, медыцынскіх сёстраў, курсы для работнікаў сельскай гаспадаркі. Адкрыты дзіцячыя дамы. У сярэдніх і пачатковых школах навучаюцца 1913 дзяцей.

Пашыраецца лік радыёкропак

Новабеліцкі радыёвузел пачаў працаваць 15 снежня. Увесь матэрыял для аднаўлення вузла — дрот, крукі і іншае — быў знойдзены на месцы.

У першыя дні вузел транспіраваў не больш 9 гадзін у суткі, а зараз 14—16. На 1 красавіка вузел абслугоўваў 183 радыёкрыкі. Цяпер лік кропак павялічваецца.

Работнікі Новабеліцкага радыё-


Гарадская бібліятэка сабрала 9.000 кніг, захаваўшы ў свой час ад нямецкіх захопнікаў. Зараз бібліятэка ўжо мае сотні чытачоў. Горад мае свой радыётрансляцыйны вузел.

Наладжваецца праца ўстаноў аховы здароўя. Ёсць 2 больніцы, 2 амбулаторыі, аптэка, санітарная станцыя і іншыя медыцынскія ўстановы.

Працоўныя горада падтрымліваюць жывую сувязь з фронтам, са слаўнымі воінскімі часцямі, якія ў свой час вызвалілі Рэчыцу і носяць пачэсную назву «Рэчыцкіх». Нядаўна ў горадзе гасціла дэлегацыя Рэчыцкай стралковай дывізіі. Дэлегацыя наведвала школы, прадпрыемствы, дзіцячыя ўстановы.

Лінія фронта ўжо далёка ад горада. Тут шпаркімі тэмпамі аднаўляецца жыццё, за якое змагаецца наша магутная Чырвоная Армія.

М. БЕРКОВІЧ.



былі калгаснік Магілёўшчыны старшы сержант Н. А. Рыжкоў знішчыў звыш 30 немцаў за што ўзнагароджан ордэнам Чырвонай Звязды. Фото В. Грэбенева.

Канцэрты Дзяржаўнага джаз-аркестра БССР

У горадзе Гомелі з вялікім творчым поспехам прайшлі канцэрты Дзяржаўнага джаз-аркестра БССР, пад мастацкім кіраўніцтвам заслужанага артыста БССР Эдзі Рознера.

Удзельнікі джаз-аркестра — артысты, якія прыехалі на вызваленую беларускую зямлю, у сваім прывітальным слове — верхах выказваюць шчырую радасць, што родны Гомель зноў свабодны, ён вызвалены ад нямецкіх захопнікаў.

У канцэртнай праграме аркестра ёсць некалькі нацыянальных беларускіх нумароў, фантазіі на беларускія тэмы (аўтар Э. Рознер), беларуская лірычная песня (аўтар І. Любан) і другія. У сваёй вяснянай фантазіі Э. Рознер таксама выкарыстаў беларускія нацыянальныя матывы. Побач з гэтым у рэпертуары аркестра ёсць лірычныя і жартавальныя песні. Асабліва падабаецца слухачам жартавальная песня «Мацаліна, гітара і бас». Рад песень на словы артыста аркестра тав. Цейтліна, упершыню выкананыя джазам, потым атрымалі шырокую вядомасць.

Захапляе сваім віртуозным майстэрствам выканаўца на трубе, кіраўнік аркестра заслужаны артыст рэспублікі Э. Рознер. Добра прымае слухач салістаў З. Ларчанку, П. Гофмана і другіх.

Наш беларускі джаз-аркестр за час Айчынай вайны аб'ехаў нямала гарадоў Савецкага Саюза і ўсюды карыстаўся заслужаным поспехам. Зараз аркестр рыхтуе новую праграму на тэмы Айчынай вайны.

Гераізм брыгады каменшчыкаў

Гэтай брыгадай каменшчыкаў кіруе Лявон Нарукоў. У брыгадзе 5 чалавек. На два дні раней германіну, у вельмі цяжкіх умовах, на вышыні ў 15 метраў, яны зрабілі закладу франтонаў воданапоявай вежы на заводзе, дзе дырэктарам тав. Антэпейка.

І. ЗИСМАНТ, старшы тэхнік.

Інжынер - капітан П. С. БЕЛЬЧАНКА

Партызаны Савецкай Беларусі страцілі з сваёй сям'і актыўнага ўдзельніка Айчынай вайны, чужага таварыша, вернага сына большавіцкай партыі інжынера-капітана Пятра Савіча Бельчання.

Слаўны жыццёвы шлях прайшоў Пётр Савіч. Нарадзіўся ў 1911 годзе ў сям'і селяніна вёскі Салёнае, Дзятравіцкай абласці. Скончыў Харкаўскі інстытут механізацыі сельскай гаспадаркі. Працаваў старшым механікам МТС у Далёкаўсходнім краі. Вялікай Айчынай вайна застала яго ў Чырвонай Арміі. Ён актыўна ўдзельнічае ў абароне Севасто-

стопаля, за што ўзнагароджваецца медаллю, а затым прысвечвае сябе партызанскаму руху ў Беларусі. Смелы, рашучы, ён любіць сваю справу і Радзіму, ён быў актыўным удзельнікам раду аперацый, звязаных з разгромам буйных нямецкіх часцей, якія блакіравалі партызанскія раёны.

Заўчасная смерць абарвала жыццё гэтага цудоўнага чалавека, які аддаў усе сілы барацьбе з фашысцкімі захопнікамі.

Светлы вобраз Пятра Савіча Бельчання назаўсёды застанецца ў памяці родных, сяброў, партызан і партызанак.

Калінін, Эйдзінаў, Гаченка, Рыжынаў, Арцём'еў, Прохараў, Анісімаў, Бруханаў, Ліванаў, Ільющэнка, Раманаў, Быстроў, Папоў, Чыкановіч, Шутаў, Інсараў, Дубноў, Іволгін, Хоняк, Красненка, Івашчанка, Карпаў, Зубноў, Дзяцельнішчаў, Янушина.

МІЖНАРОДНАЯ ІНФАРМАЦЫЯ

Налёт амерыканскіх самалётаў на Берлін

ЛОНДАН, 7 мая. (ТАСС). Штаб амерыканскіх узброеных сіл на еўрапейскім тэатры аперацый па-ведамае, што 7 мая вельмі буйныя злучэнні амерыканскіх «Ля-

таючых крэпасцей» і «Ліберал-тараў» у суправаджэнні вельмі вялікай колькасці знішчальнікаў зрабілі налёты на ваенныя аб'екты ў Берліне і ў іншых пунктах.

Ваенныя дзеянні ў Італіі

ЛОНДАН, 8 мая. (ТАСС). Як афіцыйна паведамляецца, на фронце ва многіх пунктах узмацнілася артылерыйская стрэльба.

Учора злучэнні амерыканскіх цяжкіх бамбардыроўшчыкаў зрабілі налёты на чыгуначны мост праціўніка на лініі Бедград — Панава. У той жа дзень авіяцыя саюзнікаў скінула значную колькасць бомб на важную сартыро-вачную станцыю Бухарэста. У

раёне былі адзначаны пажары і выбухі. Мінуўшай ноччу бамбардыроўшчыкі саюзнікаў зноў зрабілі налёты на прамысловыя аб'екты Бухарэста.

Другія злучэнні працягвалі бамбардыроўку ваенных аб'ектаў праціўніка ў Італіі і яго караблёў ля ўзбярэжжа Югаславіі. У наветраных баях збіта 29 сама-лётаў праціўніка.

Гітлераўцы баяцца гвалтоўна пагнаных у Германію замежных рабочых

ГЕТЭБОРГ, 8 мая. (ТАСС). Як паведамляе газета «Гетэборг-постэн», гестапо стварыла ў Германіі спецыяльныя атрады для нагляду за замежнымі рабочымі. Аднак гэта мерапрыемства не прывяло да чаканых вынікаў. Сабатаж, ажыццяўляемы замежнымі рабочымі, працягваецца. Павялічэнне афіцыйных германскіх даных, у Германію вандруюць 60 тысяч уцёкшых з прадпрыемстваў замежных рабочых. У падпольных арганізацыях гэтыя людзі забяспечваюцца неабходнымі

дакументамі і харчовымі карткамі.

Спасылаючыся на тое, што яны не разумеюць выдаваемых на нямецкай мове распараджэнняў мэстраў, замежных рабочых наўмысна псуецца прадукцыя. Газета падкрэслівае, што пагнаўшы ў Германію на прымусовыя работы велізарную колькасць замежных рабочых, гітлераўцы самі стварылі ў Германіі «буйнейшую ў свеце 5-ю калону».

РЕДАКЦЫЙНАЯ КАЛЕГІЯ.

Абласное ўпраўленне Дзяржстраха даводзіць да ведама ўсіх грамадзян, якія працуюць у сельскіх мясцовасцях, што ў адпаведнасці з пастановай Савета Народных Камісараў БССР ад 10 сакавіка 1944 года за № 89 органы Дзяржстраха прыступілі да правядзення ацэнкі пабудов грамадзян з мэтай падрыхтоўкі да правядзення абавязковага акладнага страхавання.

Пры правядзенні ацэнкі пабудов прысутнасць іх уласніка або члена яго сям'і абавязкова. Кожны ўласнік пабудовы абавязан даваць асобам, якія ацэньваюць, дакладныя весткі аб пабудовах, якія яму належаць, і такім чынам садзейнічаць хутчэйшаму правядзенню ацэначных работ.

ОБЛДЗЯРЖСТРАХ.